

မြန်မာနိုင်ငံအိုလံပစ်ကော်မတီ ပြန်လည်ဖွဲ့စည်းရေး ညှိနှိုင်းအစည်းအဝေးတွင်
ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့် မိန့်ခွန်းကောက်နုတ်ချက်

ရန်ကုန်၊

၂၀၁၉ ခုနှစ်၊ သြဂုတ်လ (၁၂) ရက်

- အားကစားလောက ပိုမိုဖွံ့ဖြိုးတိုးတက်ရေးအတွက် မူဝါဒများ၊ လမ်းညွှန်မှုများ ချမှတ်သွားနိုင်ဖို့အတွက် မြန်မာနိုင်ငံအမျိုးသားအိုလံပစ်ကောင်စီကို နိုင်ငံတော်သမ္မတရုံးမှ (၂၀၁၉)ခုနှစ်၊ ဖေဖော်ဝါရီလ (၂၂)ရက်နေ့မှာ အမိန့်ကြော်ငြာစာဖြင့် အသစ်ပြန်လည်ဖွဲ့စည်းပေးခဲ့တာ ဖြစ်ပါတယ်။
- အားကစားလောကကြီးတစ်ခုလုံး ဘက်စုံပိုမိုဖွံ့ဖြိုးတိုးတက်ရေးအတွက် အကြံဉာဏ်များ ရယူဆောင်ရွက်သွားနိုင်ဖို့အတွက် မြန်မာနိုင်ငံအိုလံပစ်ကော်မတီကိုလည်း ပြန်လည်ဖွဲ့စည်းသွားမှာ ဖြစ်ပါတယ်။ ဒီလို ပြန်လည်ဖွဲ့စည်းတဲ့အခါ ကော်မတီဝင်များကို ဒီမိုကရေစီနည်းလမ်းများနဲ့အညီ ပွင့်လင်းမြင်သာစွာ ရွေးချယ်နိုင်ဖို့အတွက် အားကစားနည်းအမျိုးမျိုးမှ မြန်မာနိုင်ငံ အားကစားအဖွဲ့ချုပ်များရဲ့ ဥက္ကဋ္ဌတွေ၊ ဒုတိယဥက္ကဋ္ဌတွေ၊ အတွင်းရေးမှူးတွေ၊ တာဝန်ရှိသူတွေနဲ့ မေလ (၆)ရက်နေ့မှာ တွေ့ဆုံပြီး အစည်းအဝေးတစ်ရပ် ကျင်းပပြုလုပ်ခဲ့ပါတယ်။
- အခုလို ရွေးချယ်ရာမှာ မြန်မာ့အားကစားလောကကြီးတိုးတက်ရေးနှင့် နိုင်ငံရဲ့ ပုံရိပ်မြင့်မားရေးစွမ်းဆောင်နိုင်သူများကို ကော်မတီဝင်များအဖြစ် ရွေးချယ်သွားကြရမှာ ဖြစ်ပါတယ်။
- အားကစားကို ချစ်မြတ်နိုးစိတ်၊ စိတ်ပါဝင်စားမှုတို့နဲ့ အားကစားနည်းအလိုက် ပိုမိုဖွံ့ဖြိုးတိုးတက်ရေး ဆောင်ရွက်ပေးလျက်ရှိတဲ့ အားကစားအဖွဲ့ချုပ်အသီးသီးမှ တာဝန်ရှိသူများအားလုံးကိုလည်း ကျေးဇူးတင်ရှိပါတယ်။ ပြည်သူတွေရဲ့အကျိုး၊ တစ်နိုင်ငံလုံး ကျန်းမာသန်စွမ်းဖို့ ဆက်လက်ပြီး ဝိုင်းဝန်းဆောင်ရွက် ပေးစေလိုပါတယ်။
- အားကစားကဏ္ဍအလိုက် ပိုမိုပီပြင်အောင် ကော်မတီကို ပြန်လည်ဖွဲ့စည်းပြီး ကော်မတီလုပ်ငန်းတွေကို လွတ်လပ်စွာလုပ်ဆောင်နိုင်ဖို့အတွက် ဝန်ကြီးဌာနမှ ပံ့ပိုးမှုတွေကို ပိုမိုဆောင်ရွက်ပေးသွားမှာ ဖြစ်ပါတယ်။

- ကော်မတီဖွဲ့စည်းပြီးလို့ရှိရင် ကော်မတီမှ ပွင့်လင်းစွာနဲ့ အကြံပြုချက်များကို ဝန်ကြီးဌာနမှ အလေးအနက်ထားပြီး ထည့်သွင်းစဉ်းစားကာ ဆောင်ရွက်သွားမှာ ဖြစ်ပါတယ်။
- ဝန်ကြီးဌာနအနေနဲ့ အားကစားလေ့ကျင့်မှုများကို သိပ္ပံနည်းကျနည်းစနစ်များနဲ့ လေ့ကျင့်နိုင်ဖို့အတွက် အားကစားသိပ္ပံဘွဲ့ (B.Sc (Sports)) သင်တန်းများနဲ့ ပညာရှင်များမွေးထုတ်ပေးလျက်ရှိပြီး အားကစားဆိုင်ရာ မဟာဘွဲ့နှင့် ပါရဂူဘွဲ့များ သင်ကြားပေးနိုင်ရေး ဆက်လက်ဆောင်ရွက်ရမှာ ဖြစ်ပါတယ်။
- ကော်မတီအနေနဲ့ တိုင်းဒေသကြီး/ ပြည်နယ်အစိုးရအဖွဲ့များနဲ့ ချိတ်ဆက်ပြီး သူတို့ကိုဦးဆောင်စေပြီး လုပ်ငန်းတွေ ဆောင်ရွက်သွားရမှာ ဖြစ်ပါတယ်။ လုပ်သင့်လုပ်ထိုက်တာတွေကို စနစ်တကျ ဆောင်ရွက်ဖို့လိုပါတယ်။
- Healthy Myanmar Seminar (Exercise is Medicine)၊ National Sports Seminar နှင့် Physical Education Seminar တို့မှ ဆွေးနွေးအကြံပြုချက်တွေနဲ့ လုပ်ဆောင်ရန်အချက်တွေကို အမျိုးအစားအလိုက် ဆန်းစစ်သုံးသပ်ပြီး ဦးစားပေးအဆင့်အလိုက် သတ်မှတ်ပြီး အကောင်အထည်ဖော် ဆောင်ရွက်စေလိုပါတယ်။ ကော်မတီဝင်များအနေနဲ့ ဝိုင်းဝန်း ပါဝင်ဆောင်ရွက်ကြစေလိုပါတယ်။
- မြန်မာနိုင်ငံအိုလံပစ်ကော်မတီအနေနဲ့ ကျန်းမာကြံ့ခိုင်တဲ့ လူငယ်တွေဖြစ်လာဖို့အတွက် ကျောင်းသားထုကို ဘယ်လိုလုပ်မလဲဆိုတာကို ထည့်ပြီးစဉ်းစားပေးစေလိုပါတယ်။
- မြန်မာနိုင်ငံအိုလံပစ်ကော်မတီကို နိုင်ငံတကာအိုလံပစ်ကော်မတီရဲ့ သတ်မှတ်ထားတဲ့ စည်းမျဉ်းစည်းကမ်းများအတိုင်း ဖွဲ့စည်းနိုင်ရေးအတွက် ဒုတိယဝန်ကြီးဦးဆောင်တဲ့ အဖွဲ့ဟာ နိုင်ငံတကာ အိုလံပစ်ကော်မတီရုံးချုပ်သို့ သွားရောက်လေ့လာခဲ့ပါတယ်။
- ဒီလိုသွားရောက်ခဲ့ရာမှာ မြန်မာနိုင်ငံအိုလံပစ်ကော်မတီပြန်လည် ဖွဲ့စည်းရေးကိစ္စရပ်များ၊ မြန်မာနိုင်ငံ အမျိုးသားအဆင့်အားကစား ဥပဒေရေးဆွဲရေးဆိုင်ရာ ကိစ္စရပ်များကို ဆွေးနွေးခဲ့ပြီး နိုင်ငံတကာအိုလံပစ် ကော်မတီမှ အဖွဲ့ဝင်နိုင်ငံအသီးသီးသို့ စီမံချက်လုပ်ငန်းအလိုက် Olympic Solidarity Program မှတစ်ဆင့် ထောက်ပံ့ပေးအပ်လျက်ရှိတဲ့ အကူအညီများနဲ့ပတ်သက်၍လည်း ဆွေးနွေးနိုင်ခဲ့ပါတယ်။
- အားကစားနှင့်ကာယပညာဦးစီးဌာနအနေနဲ့လည်း နည်းပြ၊ အုပ်ချုပ်သူတွေရဲ့ စွမ်းဆောင်ရည်ကို ဘယ်လို မြှင့်တင်ပေးရမယ်ဆိုတာကို ပြန်လည်ဆန်းစစ် သုံးသပ်စေလိုပါတယ်။

- အားကစားနှင့်ကာယပညာသိပ္ပံကျောင်း (၆) ကျောင်းနှင့် အားကစားကဏ္ဍကြီးတစ်လုံး ဘက်စုံပိုမို ဖွံ့ဖြိုးတိုးတက်စေရေးကိစ္စရပ်တွေကိုလည်း မိမိတို့ရဲ့ ကိုယ်ပိုင်အရေးကိစ္စ သဖွယ် အလေးထားပြီး ဝိုင်းဝန်း အကြံပြုဆောင်ရွက်စေလိုပါတယ်။
- ကော်မတီအနေနဲ့လည်း မိမိတို့ရဲ့ လိုအပ်ချက်တွေကို တင်ပြပြီး ဝန်ကြီးဌာနမှ အတတ်နိုင်ဆုံး ပံ့ပိုးပေးမှာဖြစ်ပါတယ်။
- မြန်မာ့အားကစားလောကတစ်ခုလုံးအတွက် အဓိက အရေးကြီးတာက National Sports Law ပဲဖြစ်ပါတယ်။ အားကစားကဏ္ဍ ပိုမိုဖွံ့ဖြိုးတိုးတက်ရေး၊ အားကစားနှင့် ပညာရေး ပေါင်းစပ်ဆောင်ရွက်ပြီး လက်ရွေးစင် အားကစားသမားများ ဘဝတက်လမ်းနှင့် ဘဝ အာမခံချက် ကောင်းမွန်စေရေးကို ဆောင်ရွက်စေလိုပါတယ်။ ပြည်သူတစ်ရပ်လုံး ကျန်းမာကြံ့ခိုင်ကာ နိုင်ငံဖွံ့ဖြိုးမှုကို အထောက်အကူပြုနိုင်ဖို့အတွက် ခိုင်မာတိကျတဲ့ အမျိုးသားအဆင့်အားကစား ဥပဒေ (National Sports Law) တစ်ရပ်ပေါ်ထွန်းလာရေး ကိုလည်း ဆောင်ရွက်လျက် ရှိပါတယ်။
- မြန်မာ့အားကစားဖွံ့ဖြိုးတိုးတက်ရေး ကိစ္စရပ်များကို ဝိုင်းဝန်းဆွေးနွေးအကြံပြုကြရန်နဲ့ ဆက်လက်ပူးပေါင်း ဆောင်ရွက်သွားကြပါလို့ တိုက်တွန်းပြောကြားရင်း နိဂုံးချုပ်အပ် ပါတယ်။

အစည်းအဝေးတက်ရောက်သူများစာရင်း

- ကျန်းမာရေးနှင့်အားကစားဝန်ကြီးဌာန၊ ဒုတိယဝန်ကြီး၊ အမြဲတမ်းအတွင်းဝန်နှင့် ညွှန်ကြားရေးမှူးချုပ်များ
- မြန်မာနိုင်ငံအမျိုးသားအိုလံပစ်ကောင်စီ ဥက္ကဋ္ဌ
- အားကစားအဖွဲ့ချုပ်များမှ ဥက္ကဋ္ဌများ
- တာဝန်ရှိသူများနှင့် ကိုယ်စားလှယ်များ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)